

## ایمانیات

(۱۹)

(گزشتہ سے پیوستہ)

### مقامات

انسان اس دن کی حاضری کے لیے جن مراحل سے گزرتا ہے، اور اس کے بعد جن مقامات پر ٹھہرایا جائے گا، اس کی تفصیلات بھی قرآن میں بیان ہوئی ہیں۔ وہ کشاں کشاں اسی طرف بڑھ رہا ہے۔ اس سفر کا پہلا مرحلہ موت ہے۔ دنیا کی چند روزہ زندگی کے بعد یہ مرحلہ ہر انسان پر لازماً آتا ہے۔ اس سے کسی کو مفر نہیں ہے۔ اللہ تعالیٰ نے فرمایا ہے: 'كُلُّ نَفْسٍ ذَائِقَةُ الْمَوْتِ' (ہر جان کو موت کا مزہ چکھنا ہے)۔ یہ صبح آسکتی ہے، شام آسکتی ہے، انسان اپنی پیدائش سے پہلے اور پیدا ہوتے ہی اس سے ہم کنار ہو سکتا ہے۔ بچپن، جوانی اور بڑھاپے میں یہ جس وقت چاہے، آجاتی ہے اور ہر شخص کو چاروں احوال سے اس کے سامنے سر تسلیم خم کرنا پڑتا ہے۔ اس کی حقیقت قرآن میں یہ بیان ہوئی ہے کہ انسان کی اصل شخصیت کو، جسے قرآن میں نفس سے تعبیر کیا گیا ہے اور جو اس کی حیوانی زندگی سے الگ ایک مستقل وجود ہے، اس کے جسم سے الگ کر دیا جاتا ہے۔ اللہ تعالیٰ نے بتایا ہے کہ انسان کو پہلی مرتبہ بھی یہ شخصیت اس کے حیوانی وجود کے ارتقا کے مختلف مراحل سے گزر کر پایہ تکمیل تک پہنچ جانے کے بعد دی گئی تھی اور اب بھی استقرار حمل کے کم و بیش ۱۲۰ دن بعد یہ اسی وقت دی جاتی ہے۔ موت اسی شخصیت کو جسم سے الگ کرنے کا نام ہے۔ اس کے لیے

۹۹ آل عمران ۳: ۱۸۵۔

ایک خاص فرشتہ مقرر ہے جس کے ماتحت فرشتوں کا ایک پورا عملہ ہے۔ وہ آ کر باقاعدہ اس کو ٹھیک اسی طرح وصول کرتا ہے، جس طرح ایک سرکاری امین کسی چیز کو اپنے قبضے میں لیتا ہے:

قُلْ: يَتَوَفَّكُم مَّلَكُ الْمَوْتِ الَّذِي وُكِّلَ بِكُمْ، ثُمَّ إِلَىٰ رَبِّكُمْ تُرْجَعُونَ.  
 ”ان سے کہو، تمہیں وہ فرشتہ ہی قبض کرے گا جو تم پر مقرر کیا گیا ہے۔ پھر تم اپنے پروردگار کی طرف لوٹائے جاؤ گے۔“  
 (السجده ۳۲: ۱۱)

اس موقع پر جو معاملہ انسان کے ساتھ کیا جاتا ہے، اس کا ذکر بھی قرآن میں ہوا ہے۔ انبیاء علیہم السلام کی طرف سے اتمام حجت کے بعد ان کے منکرین کی روحیں فرشتے انہیں مارتے ہوئے قبض کرتے ہیں اور موت کے وقت ہی بتا دیتے ہیں کہ ان کے کرتوتوں کی وجہ سے اب ان کے لیے ذلت کا عذاب ہے:

وَلَوْ تَرَىٰ إِذْ يَتَوَفَّى الَّذِينَ كَفَرُوا الْمَلَائِكَةُ يَضْرِبُونَ وُجُوهَهُمْ وَأَدْبَارَهُمْ، وَذُوقُوا عَذَابَ الْحَرِيقِ، ذَلِكَ بِمَا قَدَّمْتُمْ آيْدِيكُمْ، وَأَنَّ اللَّهَ لَيْسَ بِظَلَّامٍ لِلْعَبِيدِ.  
 ”اور اگر تم دیکھتے، جب فرشتے ان منکروں کی روحیں ان کے چہروں اور پیٹھوں پر مارتے ہوئے قبض کرتے ہیں اور (کہتے ہیں کہ) لو اب چکھو آگ کے عذاب کا مزہ۔ یہ تمہارے اپنے ہی ہاتھوں کے کرتوت کی سزا ہے اور (جان لو کہ) اللہ اپنے بندوں پر ذرا بھی ظلم کرنے والا نہیں ہے۔“  
 (الانفال ۵۰-۵۱)

دوسری طرف جو لوگ رسولوں پر ایمان لاتے اور کفر و شرک اور ظلم و عدوان کی ہر آلائش سے بالکل پاک ہوتے ہیں، انہیں فرشتے سلام بجالاتے اور جنت کی بشارت دیتے ہیں:

الَّذِينَ تَتَوَفَّوهُمْ الْمَلَائِكَةُ، طَيِّبِينَ، يَقُولُونَ: سَلَامٌ عَلَيْكُمْ، ادْخُلُوا الْجَنَّةَ بِمَا كُنْتُمْ تَعْمَلُونَ. (النحل ۱۶: ۳۲)  
 ”اُن کو، جن کی روحیں فرشتے پاکیزگی کی حالت میں قبض کرتے ہیں، وہ کہتے ہیں: تم پر سلامتی ہو، جاؤ جنت میں اپنے اعمال کے صلے میں۔“

اس کے بعد وہ مقامات ہیں جنہیں برزخ، محشر، دوزخ اور جنت سے تعبیر کیا جاتا ہے۔ ان کے جو احوال قرآن میں مذکور ہیں، وہ اسی ترتیب کے ساتھ ہم یہاں بیان کریں گے۔

۱۰۰۔ السجده ۳۲: ۶-۹۔ المؤمنون ۲۳: ۱۲-۱۴۔ ترمذی، رقم ۲۱۳۷۔

۱۰۱۔ النساء: ۴: ۹۷۔ الانعام ۶: ۹۳۔ النحل ۱۶: ۲۸۔

یہ فارسی لفظ پردہ کا معرب ہے اور اس حد فاصل کے لیے استعمال ہوا ہے، جہاں مرنے والے قیامت تک رہیں گے۔ یہ گویا ایک روک ہے جو انھیں واپس آنے نہیں دیتی: **مَنْ وَّرَأَيْهِمْ بَرْزَخٌ إِلَى يَوْمِ يُبْعَثُونَ** (ان کے آگے ایک پردہ ہے اُس دن تک کے لیے، جب وہ اٹھائے جائیں گے)۔ عالم برزخ کی اصطلاح اسی سے وجود میں آئی ہے۔ روایتوں میں 'قبر' کا لفظ مجازاً اسی عالم کے لیے بولا گیا ہے۔ اس میں انسان زندہ ہوگا، لیکن یہ زندگی جسم کے بغیر ہوگی اور روح کے شعور، احساس اور مشاہدات و تجربات کی کیفیت اس زندگی میں کم و بیش وہی ہوگی جو خواب کی حالت میں ہوتی ہے۔ چنانچہ فرمایا ہے کہ صور قیامت سے یہ خواب ٹوٹ جائے گا اور مجرمین اپنے آپ کو یکا یک میدان حشر میں جسم و روح کے ساتھ زندہ پا کر کہیں گے: **يَوْمَئِذٍ نُّبَلِّغُكُمْ أَرْوَاحَكُمْ فِي الْأَرْضِ طَرْدًا وَسَوْفَ يُعْرَبُونَ** (ہماری بدبختی، یہ ہماری خواب گاہوں سے ہمیں کون اٹھالایا ہے)۔ قرآن سے معلوم ہوتا ہے کہ جن لوگوں کا معاملہ بالکل واضح ہوگا، خواہ وہ درجہ کمال میں وفاداری کا حق ادا کرنے والے ہوں یا سرکشی اور تکبر سے جھٹلانے والے اور کھلے نافرمان، ان کے لیے ایک نوعیت کا عذاب و ثواب اسی عالم سے شروع ہو جائے گا۔ اس کی وجہ یہ ہے کہ ان سے حساب پوچھنے اور ان کے خیر و شر کا فیصلہ کرنے کی ضرورت نہ ہوگی۔

پہلی صورت کی مثال وہ صحابہ کرام ہیں جنہوں نے رسول اللہ صلی اللہ علیہ وسلم کی معیت میں جنگ کی اور اپنے مقدس خون شہادت سے کشت حق کو سیراب کیا۔ قرآن کا ارشاد ہے کہ وہ زندہ ہیں، اگرچہ تم ان کی زندگی کا شعور نہیں رکھتے اور اپنے پروردگار کی عنایتوں سے بہرہ یاب ہو رہے ہیں:

وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْواتًا، بَلْ أَحْيَاءٌ عِنْدَ رَبِّهِمْ، يُرْزَقُونَ، فَرِحِينَ بِمَا آتَاهُمُ اللَّهُ مِنْ فَضْلِهِ، وَيَسْتَبْشِرُونَ بِالَّذِينَ لَمْ يَلْحَقُوا بِهِمْ مِنْ خَلْفِهِمْ أَلَّا خَوْفٌ عَلَيْهِمْ وَلَا هُمْ يَحْزَنُونَ، يَسْتَبْشِرُونَ بِنِعْمَةِ مِنَ اللَّهِ، وَفَضْلٍ، وَأَنَّ اللَّهَ لَا يُضِيعُ أَجْرَ الْمُؤْمِنِينَ.

”(اس جنگ میں) جو لوگ اللہ کی راہ میں قتل ہوئے ہیں، انھیں ہرگز مردہ خیال نہ کرو۔ (وہ مردہ نہیں)، بلکہ اپنے پروردگار کے حضور میں زندہ ہیں، انھیں روزی مل رہی ہے۔ اللہ نے جو کچھ اپنے فضل میں سے انھیں عطا فرمایا ہے، اُس پر شاداں و فرحاں، اُن کے پیچھے رہ جانے والوں میں سے جو لوگ ابھی اُن سے نہیں ملے، اُن کے بارے میں بشارت حاصل کرتے ہوئے

(آل عمران ۳: ۱۶۹-۱۷۱) کہ (خدا کی اس ابدی بادشاہی میں) اُن کے لیے نہ کوئی خوف ہے اور نہ وہ کبھی غم زدہ ہوں گے، اللہ کی نعمتوں اور اُس کے فضل سے خوش وقت اور اس بات سے کہ ایمان والوں کے اجر کو اللہ کبھی ضائع نہ کرے گا۔“

دوسری صورت کی مثال فرعون اور اس کے اتباع ہیں جو موسیٰ علیہ السلام کی طرف سے اتمام حجت کے بعد بھی ماننے کے لیے تیار نہیں ہوئے۔ چنانچہ اپنے اس جرم کی پاداش میں دنیا میں بھی عذاب سے دوچار ہوئے اور عالم برزخ میں بھی صبح و شام انھیں دوزخ کا مشاہدہ کرایا جاتا ہے:

”اور فرعون کے ساتھی بدترین عذاب کے پھیر میں آ گئے، دوزخ کی آگ ہے جس پر صبح و شام وہ پیش کیے جاتے ہیں اور جس دن قیامت ہوگی، حکم دیا جائے گا کہ آل فرعون کو شدیدتر عذاب میں داخل کرو۔“

وَحَاقَ بِالِ فِرْعَوْنَ سُوءُ الْعَذَابِ، النَّارُ يُعْرَضُونَ عَلَيْهَا غُدُوًّا وَعَشِيًّا، وَيَوْمَ تَقُومُ السَّاعَةُ، أَدْخِلُوا آلَ فِرْعَوْنَ أَشَدَّ الْعَذَابِ.

(المومن ۴۰: ۴۵-۴۶)

روایتوں میں قبر کے جس عذاب و ثواب کا ذکر ہوا ہے وہ یہی ہے۔ نبی صلی اللہ علیہ وسلم نے مزید بتایا ہے کہ آپ کی بعثت جن لوگوں میں ہوئی، اُن کے لیے اس کی ابتدا اس سوال سے ہوگی کہ وہ آپ کے بارے میں کیا کہتے ہیں۔ اس کی وجہ بھی بالکل واضح ہے۔ اپنی بعثت کے بعد رسول ہی اپنی قوم کے لیے حق و باطل میں امتیاز کا واحد ذریعہ ہوتا ہے۔ اس لیے اس پر ایمان کے بعد پھر کسی سے اور کچھ پوچھنے کی ضرورت نہیں رہتی۔

مفسر

اس سے اگلا مقام محشر ہے۔ قرآن کا بیان ہے کہ دوسری مرتبہ نفلح صور کے بعد تمام وہ انسان جو آدم کی تخلیق سے لے کر قیامت تک پیدا ہوئے تھے، از سر نو زندہ کیے جائیں گے۔ اسی کا نام قرآن کی زبان میں محشر ہے۔ ہم بیان کر چکے ہیں کہ زلزلہ قیامت کے بعد ایک نئی زمین وجود میں آئے گی۔ یہ اسی پر برپا ہوگا۔ اس میں جو معاملات پیش آنے والے ہیں، ان کی تفصیلات درج ذیل ہیں:

۱۔ تمام انسان زندہ ہو کر قبروں سے اٹھ کھڑے ہوں گے۔ یہ زندگی روح و جسم کے ساتھ ہوگی۔ قرآن میں اسی کو

۱۰۴۔ بخاری، رقم ۱۳۷۹۔ مسلم، رقم ۲۸۶۶۔

۱۰۵۔ بخاری، رقم ۱۳۷۴۔ مسلم، رقم ۲۸۷۵۔

دوسری مرتبہ کی زندگی سے تعبیر کیا گیا ہے۔ اس میں انسان کے دنیوی جسم کو ایک ایسے جسم میں تبدیل کر دیا جائے گا جو خدا کی ابدی بادشاہی میں نعمت و نعمت کی ہر حالت میں رہنے کے لیے موزوں ہوگا، لیکن ٹھیک اسی شخصیت کے ساتھ جس کے ساتھ وہ آج زندہ ہے:

”اور صور پھونکا جائے گا تو یکا یک وہ قبروں سے نکل کر اپنے پروردگار کی طرف چل پڑیں گے۔“

”اور یہ کہتے ہیں کہ کیا جب ہم ہڈیاں ہوں گے اور ریزہ ریزہ ہو جائیں گے تو از سر نو اٹھائے جائیں گے؟ کہہ دو کہ تم پتھر بن جاؤ یا لوہا یا کوئی اور چیز جو تمہارے خیال میں ان سے بھی سخت ہو، (پھر بھی تم اکٹھے ہو کر رہو گے) پھر کہیں گے کہ ہمیں کون پلٹا کر لائے گا؟ کہہ دو کہ وہی جس نے تم کو پہلی بار پیدا کیا۔ اس پر وہ تمہارے آگے سر ہلائیں گے اور پوچھیں گے کہ یہ کب ہوگا؟ کہہ دو، عجب نہیں، اس کا وقت قریب ہی آ پہنچا ہو۔“

وَنفِخَ فِي الصُّورِ، فَإِذَا هُمْ مِنَ الْأَجْدَاثِ إِلَىٰ رَبِّهِمْ يَنْسِلُونَ. (یس ۳۶: ۵۱)

وَقَالُوا: ءَاِذَا كُنَّا عِظَامًا وَرُفَاتًا، ءَاِنَّا لَمَبْعُوثُونَ خَلْقًا جَدِيدًا؟ قُلْ: كُونُوا حِجَارَةً اَوْ حَدِيدًا، اَوْ خَلْقًا مِّمَّا يَكْبُرُ فِي صُدُورِكُمْ، فَسَيَقُولُونَ: مَنْ يُعِيدُنَا؟ قُلْ: الَّذِي فَطَرَكُمْ اَوَّلَ مَرَّةٍ، فَسَيُنْغِضُونَ اِلَيْكَ رُءُوسَهُمْ، وَيَقُولُونَ: مَتَىٰ هُوَ؟ قُلْ عَسَىٰ اَنْ يَّكُونَ قَرِيْبًا.

(بنی اسرائیل ۱۷: ۳۹-۵۱)

۲۔ انسان کی قوتیں اور صلاحیتیں اس اعادہ خلق کے نتیجے میں نہایت غیر معمولی ہو جائیں گی، یہاں تک کہ اپنی جگہ بیٹھے ہوئے وہ جس شخص کو چاہے گا، دیکھ لے گا، اگرچہ وہ کتنا ہی دور ہو اور اس سے بات بھی کر لے گا۔ چنانچہ بیان کیا گیا ہے کہ ایک جنتی جب دنیا میں اپنے ایک ساتھی کو یاد کرے گا تو وہیں بیٹھے ہوئے جہنم کی گہرائی میں بھی اس کو دیکھ لینے میں اسے کوئی دقت نہ ہوگی:

”وہ کہے گا: ذرا جھانک کر دیکھ تو سہی۔ یہ کہہ کر جو نہی وہ جھلکے گا تو اسے جہنم کے بیچ میں دیکھ لے گا۔ (پھر) کہے گا: خدا کی قسم، تم تو مجھے تباہ ہی کر دینے والے تھے۔ میرے پروردگار کی عنایت شامل حال نہ ہوتی تو میں بھی آج انھی لوگوں میں ہوتا جو پکڑے ہوئے آئے ہیں۔“

قَالَ: هَلْ اَنْتُمْ مُّطَّلِعُونَ؟ فَاطَّلَعَ فَرَآهُ فِي سَوَاءِ الْجَحِيْمِ. قَالَ: تَاللّٰهِ، اِنْ كِدْتَ لَتُرْدِيْنِ، وَاَوْلَا نِعْمَةً رَبِّيْ، لَكُنْتُ مِنَ الْمُحْضَرِيْنَ. (الطُّفَّت ۳۷: ۵۴-۵۷)

۳۔ یہ ایک نیا عالم ہوگا جس کی زمین پروردگار کے نور سے روشن ہوگی۔ اس کا جلال روبرو ہوگا اور فرشتے اس کے عرش کا حلقہ کیے ہوئے ہوں گے۔ ہر چیز خدا کی حمد کرے گی، یہاں تک کہ مجرم بھی اس کے حضور میں حمد و ثنا کرتے ہوئے پہنچیں گے:

”پھر دوسری مرتبہ وہی صورت پھونکا جائے گا تو یکایک وہ کھڑے ہو کر دیکھنے لگیں گے اور زمین اس دن اپنے پروردگار کے نور سے روشن ہو جائے گی۔“

ثُمَّ نَفَخَ فِيهِ أُخْرَى، فَإِذَا هُمْ قِيَامٌ يَنْظُرُونَ،  
وَأَشْرَقَتِ الْأَرْضُ بِنُورِ رَبِّهَا.

(الزمر ۳۹: ۶۸-۶۹)

”وہ تمہیں پکارے گا تو اس کی حمد و ثنا کرتے ہوئے تم اس کے حکم کی تعمیل کرو گے اور تمہارا گمان یہ ہوگا کہ تم بس تھوڑی ہی مدت رہے ہو۔“

يَوْمَ يَدْعُوكُمْ فَتَسْتَجِيبُونَ بِحَمْدِهِ، وَتَذُنُونَ  
إِنْ لَبِثْتُمْ إِلَّا قَلِيلًا. (بنی اسرائیل ۱۷: ۵۲)

”اور تم دیکھو گے کہ فرشتے عرش الہی کے گرد حلقہ بنا لے ہوئے اپنے پروردگار کی حمد اور تسبیح کر رہے ہوں گے اور لوگوں کے درمیان ٹھیک حق کے ساتھ فیصلہ کر دیا جائے گا اور پکارا جائے گا کہ شکر کا سزاوار اللہ ہے، جہانوں کا پروردگار۔“

وَتَرَى الْمَلَائِكَةَ حَافِينَ مِنْ حَوْلِ الْعَرْشِ،  
يُسَبِّحُونَ بِحَمْدِ رَبِّهِمْ، وَقُضِيَ بَيْنَهُمْ  
بِالْحَقِّ، وَقِيلَ: الْحَمْدُ لِلَّهِ رَبِّ الْعَالَمِينَ.  
(الزمر ۳۹: ۷۵)

۴۔ زمین و آسمان اس روز خدا کی مٹھی میں ہوں گے۔ دنیا میں جو لوگ قیامت کے منکر رہے، ان کے لیے یہ ایک ایسا دن ہوگا جس کی سختی بچوں کو بوڑھا کر دے گی:

”قیامت کے دن پوری زمین اس کی مٹھی میں ہوگی اور آسمان بھی اس کے ہاتھ میں لپٹے ہوئے ہوں گے۔ وہ پاک اور برتر ہے ان چیزوں سے جنہیں یہ شریک ٹھیراتے ہیں۔“

وَالْأَرْضُ جَمِيعًا قَبْضَتُهُ يَوْمَ الْقِيَامَةِ،  
وَالسَّمَوَاتُ مَطْوِيَّاتٌ بِيَمِينِهِ، سُبْحٰنَهُ وَتَعَالَى  
عَمَّا يُشْرِكُونَ. (الزمر ۳۹: ۶۷)

”اس لیے اگر تم نہیں مانو گے تو اُس دن سے کس طرح بچو گے جو بچوں کو بوڑھا کر دے گا۔ آسمان اس کے بوجھ سے پھٹا پڑ رہا ہے اور خدا کا وعدہ شدنی ہے۔“

فَكَيْفَ تَتَّقُونَ، إِنْ كَفَرْتُمْ يَوْمًا يَجْعَلُ  
الْوَالِدَانَ شِيبًا، السَّمَاءُ مَنفُطِرٌ بِهِ، كَأَن  
وَعْدُهُ مَفْعُولًا. (الزلزل ۷: ۱۷-۱۸)

لوگوں کے اعمال ان کے چہروں سے نمایاں ہوں گے۔ ہر طرف نفسی نفسی کا عالم ہوگا۔ نہ بھائی اپنے بھائی کی فریاد سنے گا، نہ بیٹا ماں باپ کی دہائی پر کان دھرے گا، نہ بیوی بچوں کا کوئی پوچھنے والا ہوگا:

فَإِذَا جَاءَتْ الصَّاحَّةُ، يَوْمَ يَفِرُّ الْمَرْءُ مِنْ  
أَخِيهِ، وَأُمِّهِ وَأَبِيهِ، وَصَاحِبَتِهِ وَبَنِيهِ، لِكُلِّ  
أَمْرٍ مِنْهُمْ يَوْمَئِذٍ شَأْنٌ يُغْنِيهِ، وَجُوهٌ  
يَوْمَئِذٍ مُّسْفِرَةٌ، ضَاحِكَةٌ مُّسْتَبْشِرَةٌ،  
وَوُجُوهٌ يَوْمَئِذٍ عَلَيْهَا غَبَرَةٌ، تَرْهَقُهَا قَتَرَةٌ،  
أُولَئِكَ هُمُ الْكَافِرَةُ الْفَجْرَةُ.

(عبس: ۸۰-۳۳-۴۲)

”اس لیے جب وہ کانوں کو بہرا کر دینے والی آئے  
گی (تو ان سے پوچھو کہ پھر یہ کدھر جائیں گے)؟  
اُس دن آدمی اپنے بھائی سے بھاگے گا اور اپنی ماں  
سے، اپنے باپ سے، اپنی بیوی اور اپنی اولاد سے (بھاگے  
گا)۔ اُس دن ہر شخص کو اپنی پڑی ہوگی۔ کتنے چہرے  
اس دن روشن ہوں گے، ہنستے ہوئے، ہشاش بشاش،  
اور کتنے چہرے ہوں گے کہ اُن پر اُس دن خاک اڑتی  
ہوگی، سیاہی چھا رہی ہوگی۔ یہی کافر، یہی نافرمان  
ہوں گے۔“

اس دن کی حاضری کے لیے مجرموں کو پیشانی کے بالوں سے پکڑ کر گھسیٹا جائے گا۔ اپنے جن پیشواؤں کی پیروی  
وہ دنیا میں کرتے رہے، وہی ان کی قیادت کریں گے۔ وہ چہروں سے پہچانے جائیں گے اور قبروں سے اٹھا کر اس  
طرح لائے جائیں گے کہ ایک فرشتہ پیچھے سے ہانک رہا ہوگا اور ایک گواہی دینے کے لیے ساتھ ہوگا۔ ان کی فضیحت  
کے لیے انہیں سجدہ کرنے کے لیے کہا جائے گا، مگر نہ کریں گے۔

”مجرم اپنی علامتوں سے پہچان لیے جائیں گے۔  
پھر پیشانی کے بالوں اور پاؤں سے پکڑے جائیں  
گے (اور دوزخ میں پھینک دیے جائیں گے)۔ اس  
وقت تم اپنے رب کی کن کن شانوں کو جھٹلاؤ گے۔“

”لیکن انہوں نے فرعون کی بات مانی، دراصل حالیکہ  
فرعون کی بات کچھ راستی کی بات نہ تھی۔ قیامت کے  
روز وہ اپنی قوم کے آگے آگے ہوگا اور اپنی پیشوائی  
میں انہیں جہنم کی طرف لے جائے گا۔ کیسی بدتر جگہ  
ہے پہنچنے کی، جہاں یہ پہنچیں گے!“

”اور صور پھونکا جائے گا۔ وہ ہماری وعید کے ظاہر  
ہونے کا دن ہوگا۔ اور ہر شخص اس طرح حاضر ہوگا کہ  
اس کے ساتھ ایک ہانک کر لانے والا ہوگا اور ایک

يَعْرِفُ الْمَجْرُمُونَ، بِسِيمَتِهِمْ فَيُؤْخَذُ بِالنَّوَاصِي  
وَالْأَقْدَامِ، فَبِأَيِّ آيَةٍ رَبِّكُمْ تُكذَّبُونَ.

(الرحمن: ۵۵-۴۱-۴۲)

فَاتَّبِعُوا أَمْرَ فِرْعَوْنَ، وَمَا أَمْرُ فِرْعَوْنَ  
بِرَشِيدٍ، يَقْدُمُ قَوْمَهُ يَوْمَ الْقِيَامَةِ، فَأَوْرَدَهُمُ  
النَّارَ، وَبِئْسَ الْوِرْدُ الْمَوْرُودُ.

(ہود: ۹۷-۹۸)

وَنُفِخَ فِي الصُّورِ، ذَلِكَ يَوْمَ الْوَعِيدِ. وَجَاءَتْ  
كُلُّ نَفْسٍ مَعَهَا سَائِقٌ وَشَهِيدٌ.

(ق: ۵۰-۲۰-۲۱)

گواہی دینے والا۔“

”یہ اُس دن کو یاد رکھیں، جب بڑی ہلچل پڑے گی اور یہ سجدے کے لیے بلائے جائیں گے تو سجدہ نہ کر سکیں گے۔ ان کی آنکھیں جھکی ہوں گی، ان پر ذلت چھا رہی ہوگی۔ (یہ ظالم، ان کی کمر تختہ ہوگئی)، یہ اُس وقت بھی سجدے کے لیے بلائے جاتے تھے، جب یہ بھلے چنگے تھے۔“

يَوْمَ يُكْشَفُ عَنْ سَاقٍ، وَيَدْعُونَ إِلَى السُّجُودِ، فَلَا يَسْتَطِيعُونَ، خَاشِعَةً أَبْصَارُهُمْ، تَرَهُمْ ذُلَّةً، وَقَدْ كَانُوا يُدْعُونَ إِلَى السُّجُودِ، وَهُمْ سَلِيمُونَ.  
(القلم ۶۸: ۴۲-۴۳)

۵۔ تمام نوع انسانی اس روز تین گروہوں میں بانٹ دی جائے گی: ایک حق کے لیے سبقت کرنے والے، دوسرے عام صالحین جن کا نامہ اعمال ان کے دائیں ہاتھ میں دیا جائے گا، تیسرے وہ مجرم جن کے ہاتھ بندھے ہوئے ہوں گے اور پیچھے ہی سے ان کا نامہ اعمال ان کے بائیں ہاتھ میں پکڑا دیا جائے گا۔

وَكُنْتُمْ أَزْوَاجًا ثَلَاثَةً، فَأَصْحَبُ الْمَيْمَنَةِ، مَا أَصْحَبُ الْمَيْمَنَةِ! وَأَصْحَبُ الْمَشْأَمَةِ، مَا أَصْحَبُ الْمَشْأَمَةِ! وَالسَّبِقُونَ، أُولَئِكَ الْمُقَرَّبُونَ. (الواقعة ۵۶: ۷-۱۱)

”اور تم لوگ اُس وقت تین گروہوں میں تقسیم ہو جاؤ گے: دائیں والے، سودائیں والوں (کی خوش نصیبی) کا کیا کہنا! اور بائیں والے، تو بائیں والوں (کی بد نصیبی) کا کیا ٹھکانا! اور سبقت کرنے والے تو پھر سبقت کرنے والے ہی ہیں۔ وہی تو مقرب لوگ ہیں۔“

”اور جس کا نامہ اعمال اس کے پیچھے ہی سے (اُس کے بندھے ہوئے ہاتھوں میں) پکڑا دیا جائے گا، وہ موت کی دہائی دے گا اور دوزخ میں جا پڑے گا۔“

وَأَمَّا مَنْ أُوْتِيَ كِتَابَهُ وَرَاءَ ظَهْرِهِ، فَسَوْفَ يَدْعُوا ثُبُورًا، وَيَصَلَّى سَعِيرًا.  
(الانشقاق ۸۴: ۱۰-۱۲)

۶۔ لوگوں کے اختلافات کی حقیقت کھول دی جائے گی۔ وہ احتساب کے لیے پیش ہوں گے تو ہر چیز پورے انصاف کے ساتھ اور اپنے وزن کے مطابق سامنے آئے گی۔ اس موقع پر کوئی خرید و فروخت نہ ہوگی، کسی کی دوستی کام نہ آئے گی، کوئی معاوضہ قبول نہ کیا جائے گا، کوئی شفاعت نفع نہ دے گی۔ کسی کے ساتھ کوئی ظلم نہ ہوگا۔ ہر چیز بالکل آخری درجے میں واضح ہو جائے گی:

”اللہ ہی کی طرف تم سب کو پلٹنا ہے۔ پھر وہ تمہیں اُس چیز سے آگاہ کرے گا جس میں تم اختلاف کرتے

إِلَى اللَّهِ مَرْجِعُكُمْ جَمِيعًا، فَيُنَبِّئُكُمْ بِمَا كُنْتُمْ فِيهِ تَخْتَلِفُونَ. (المائدہ ۵: ۴۸)

رہے ہو۔“

”اور قیامت کے دن ہم عدل کی میزان قائم کریں گے تو کسی شخص پر ذرا بھی ظلم نہ کیا جائے گا۔ اور اگر کسی کارائی کے دانے کے برابر بھی کچھ عمل ہوگا تو ہم اُسے سامنے لے آئیں گے اور حساب کے لیے ہم کافی ہیں۔“

”اور اُس دن سے ڈرو جب کوئی کسی کے کچھ بھی کام نہ آئے گا اور نہ اُس سے کوئی سفارش قبول کی جائے گی اور نہ اُس سے کوئی معاوضہ لیا جائے گا اور نہ لوگوں کو کوئی مدد ہی ملے گی۔“

وَنَضَعُ الْمَوَازِينَ الْقِسْطَ لِيَوْمِ الْقِيَامَةِ، فَلَا تُظْلَمُ نَفْسٌ شَيْئًا، وَإِنْ كَانَ مِثْقَالَ حَبَّةٍ مِنْ خَرْدَلٍ أَتَيْنَا بِهَا، وَكَفَى بِنَا حَسِيبِينَ.

(الانبیاء: ۲۱-۲۷)

وَاتَّقُوا يَوْمًا لَا تَجْزِي نَفْسٌ عَنْ نَفْسٍ شَيْئًا، وَلَا يُقْبَلُ مِنْهَا شَفَاعَةٌ، وَلَا يُؤْخَذُ مِنْهَا عَدْلٌ، وَلَا هُمْ يُنصَرُونَ.

(البقرہ: ۲۸)

۷۔ اتمام حجت کے لیے گواہ پیش کیے جائیں گے۔ انبیاء علیہم السلام بھی گواہی کے لیے بلائے جائیں گے۔ لوگوں

کی زبانیں، ہاتھ، پاؤں، کان، آنکھیں اور جسم کے رونگٹے تک گواہی دیں گے۔ اس کے بعد فیصلہ سنا دیا جائے گا:

”اور زمین اپنے پروردگار کے نور سے روشن ہو جائے گی اور عمل کا دفتر رکھ دیا جائے گا اور سب بینمبر بلائے جائیں گے اور وہ بھی جو شہادت کے منصب پر فائز کیے گئے اور لوگوں کے درمیان بالکل حق کے مطابق فیصلہ کر دیا جائے گا، اس طرح کہ اُن پر کوئی ظلم نہ ہوگا۔“

”اُس دن جب اُن کی زبانیں اور ان کے ہاتھ پاؤں ان کے اعمال کی گواہی دیں گے۔“

وَأَشْرَقَتِ الْأَرْضُ بِنُورِ رَبِّهَا، وَوُضِعَ الْكِتَابُ، وَجَاءَءَ بِالنَّبِيِّينَ وَالشُّهَدَاءِ، وَوُضِعَ بَيْنَهُمُ بِالْحَقِّ، وَهُمْ لَا يُظْلَمُونَ.

(الزمر: ۳۹-۶۸-۶۹)

”یہاں تک کہ جب وہ اس کے پاس حاضر ہو جائیں گے تو ان کے کان اور ان کی آنکھیں اور ان کے جسم کی کھالیں ان پر گواہی دیں گی کہ وہ دنیا میں کیا کرتے رہے ہیں۔ اور وہ اپنے جسم کی کھالوں سے کہیں گے: تم نے ہمارے خلاف کیوں گواہی دی؟ وہ جواب دیں گی: ہمیں اسی اللہ نے گویا کر دیا جس نے ہر چیز کو گویا کیا ہے۔ اور اس نے تم کو پہلی مرتبہ پیدا کیا تھا

يَوْمَ تَشْهَدُ عَلَيْهِمْ أَلْسِنَتُهُمْ وَأَيْدِيهِمْ وَأَرْجُلُهُمْ بِمَا كَانُوا يَعْمَلُونَ. (النور: ۲۴)

حَتَّىٰ إِذَا مَا جَاءَهُمْ وَهَذَا شَهِدَ عَلَيْهِمْ سَمْعُهُمْ وَأَبْصَارُهُمْ وَجُلُودُهُمْ بِمَا كَانُوا يَعْمَلُونَ وَقَالُوا لِمَ لُجُودُهُمْ لِمَ شَهِدْتُمْ عَلَيْنَا قَالُوا أَنْطَقَنَا اللَّهُ الَّذِي أَنْطَقَ كُلَّ شَيْءٍ وَهُوَ خَلَقَكُمْ أَوَّلَ مَرَّةٍ وَإِلَيْهِ تُرْجَعُونَ.

(حم السجدہ: ۲۰-۲۱)

اور اب اُس کی طرف لوٹائے جا رہے ہو۔“

۸۔ یہی موقع ہے، جب مشرکین کے معبودان کو جھوٹا قرار دیں گے، پیشوا اپنے پیروں سے لاتعلقی ظاہر کریں

گے اور انسان کا ازلی دشمن شیطان اپنے پیچھے چلنے والوں کو ملزم ٹھہرا کر ان سے اظہار برأت کر دے گا:

وَإِذَا رَأَى الَّذِينَ أَشْرَكُوا شُرَكَاءَهُمْ، قَالَ: رَبَّنَا، هَؤُلَاءِ شُرَكَائُنَا الَّذِينَ كُنَّا نَدْعُوا مِنْ دُونِكَ، فَاَلْقُوا إِلَيْهِمُ الْقَوْلَ، إِنَّكُمْ لَكَاذِبُونَ. (النحل: ۱۶)

”اور جب وہ لوگ جنہوں نے (دنیا میں) شرک کیا ہے، اپنے شریکوں کو دیکھیں گے تو کہیں گے: پروردگار، یہی ہیں ہمارے وہ شریک جنہیں ہم تجھے چھوڑ کر پکارتے تھے۔ اس پر وہ ان کی بات انہی پر پھینک ماریں گے کہ تم جھوٹے ہو۔“

”اُس وقت جب وہ لوگ جن کی پیروی کی گئی، اپنے پیروں سے بے تعلقی ظاہر کر دیں گے اور عذاب سے دوچار ہوں گے اور ان کے تعلقات یک قلم ٹوٹ جائیں گے۔“

إِذْ تَبَرَّأَ الَّذِينَ اتَّبَعُوا مِنَ الَّذِينَ اتَّبَعُوا، وَرَأَوْا الْعَذَابَ، وَتَقَطَّعَتْ بِهِمُ الْأَسْبَابُ. (البقرہ: ۱۶۶)

”اور جب فیصلہ ہو چکے گا تو شیطان کہے گا: حقیقت یہ ہے کہ اللہ نے تم سے سچا وعدہ کیا تھا، اور میں نے جتنے وعدے کیے، ان میں سے کوئی بھی پورا نہیں کیا۔ اور مجھے تم پر کوئی زور نہیں تھا۔ میں نے یہی کیا کہ تمہیں دعوت دی اور تم نے میری اس دعوت پر لبیک کہا۔ اب مجھے ملامت نہ کرو، اپنے آپ ہی کو ملامت کرو۔ یہاں نہ میں تمہاری فریاد رسی کر سکتا ہوں، نہ تم میری فریاد رسی کر سکتے ہو۔ تم نے جو مجھے شریک بنایا تھا، اُس کا میں پہلے سے انکار کر چکا۔ اس میں شبہ نہیں کہ اس طرح کے ظالم ہی ہیں جن کے لیے دردناک عذاب ہے۔“

وَقَالَ الشَّيْطَانُ لَمَّا قُضِيَ الْأَمْرُ: إِنَّ اللَّهَ وَعَدَكُمْ وَعَدَ الْحَقِّ وَوَعَدْتُكُمْ فَأَخْلَفْتُكُمْ وَمَا كَانَ لِي عَلَيْكُمْ مِنْ سُلْطَنِ إِلَّا أَنْ دَعَوْتُكُمْ فَاسْتَجَبْتُمْ لِي فَلَا تَلُمُونِي وَلَوْلَا أَنْفُسُكُمْ مَا آنا بِمُصْرِخِكُمْ وَمَا أَنْتُمْ بِمُصْرِخِيَّ إِنِّي كَفَرْتُ بِمَا أَشْرَكْتُمُونِ مِنْ قَبْلُ إِنَّ الظَّالِمِينَ لَهُمْ عَذَابٌ أَلِيمٌ. (ابراہیم: ۱۴)

دو رخ

یہ مجرموں کے لیے سزا اور تڑکیہ و تطہیر کی جگہ ہے۔ اس کے متعدد نام قرآن میں آئے ہیں۔ کسی جگہ اسے ’جہنم‘ کہا گیا ہے، کہیں ’سقر‘ اور کسی جگہ ’السعیر‘، ’النار‘ اور ’النار الکبریٰ‘ کے الفاظ سے تعبیر کیا گیا ہے۔ یہ بدترین جگہ قرار

ہئے۔ اللہ تعالیٰ نے فرمایا ہے کہ اس کے سات دروازے ہوں گے جن میں سے ہر دروازے کے لیے مجرموں کا ایک حصہ مقرر ہوگا۔ قرآن نے جن چیزوں کو اصلی مہلکات قرار دیا ہے، وہ اگر شمار کی جائیں تو سات عنوانات کے تحت آ جاتی ہیں۔ شیطان انھی میں سے کسی ایک میں یا سب میں مبتلا کر کے لوگوں کو جہنم کے راستے پر ڈالتا ہے۔ یہ درجہ بندی غالباً انھی مہلکات کے لحاظ سے ہوگی۔ اس سے جہنم کی وسعت کا بھی کچھ اندازہ کرانا پیش نظر ہے کہ یہ ایسی وسیع ہوگی کہ اس کے سات دروازے ہوں گے جن سے جہنمیوں کے گروہ ان کے جرائم کے لحاظ سے الگ الگ داخل کیے جائیں گے۔ نیز فرمایا ہے کہ اس کی نگرانی کے لیے اس پر انیس فرشتے مقرر ہوں گے:

وَمَا آدْرَاكَ مَا سَقَرٌ، لَا تُبْقِي وَلَا تَذَرُ، لَوْ أَحَاطَ  
لِلْبَشَرِ، عَلَيْهَا تِسْعَةَ عَشَرَ.  
گی، نہ چھوڑے گی، چڑی جھلس دینے والی۔ اس پر

(المدثر ۷: ۲۷-۳۰) انیس مقرر ہیں۔

قرآن مجید میں یہ بات جگہ جگہ بیان کی گئی ہے کہ جانتے بوجھتے کفر و شرک کا ارتکاب کرنے والوں کے لیے دائمی عذاب ہے۔ اسی طرح کوئی مسلمان اگر عمداً کسی مسلمان کو قتل کر دے تو اس کے لیے بھی یہی سزا بیان ہوئی ہے۔ قانون وراثت کی خلاف ورزی کرنے والوں کو بھی اسی کی وعید فرمائی گئی ہے۔ یہی معاملہ بعض دوسرے کبار کے مرتکبین کا بھی ہے۔ اس میں شبہ نہیں کہ دوزخ میں وہ لوگ بھی ہوں گے جو اپنے گناہوں کی سزا بھگت لینے کے بعد اس سے نکال لیے جائیں گے، لیکن قرآن کی ان تصریحات سے بظاہر یہی معلوم ہوتا ہے کہ اس طرح کے مجرموں کی تعذیب کے لیے دوزخ ہمیشہ قائم رکھی جائے گی۔ اس کے باوجود یہ توقع کی جاسکتی ہے کہ ایک دن اس کی بساط لپیٹ دی جائے۔ اس کی وجہ یہ ہے کہ اس کا عذاب وعدہ نہیں، بلکہ وعید ہے اور عالم کا پروردگار یہ حق یقیناً رکھتا ہے کہ اپنی رحمت سے ان مجرموں کی سزا میں تخفیف کرے یا خاک اور راکھ بنا کر ہمیشہ کے لیے اسی جہنم کی مٹی میں دفن کر دے:

فَأَمَّا الَّذِينَ شَقُوا فِي النَّارِ، لَهُمْ فِيهَا زَفِيرٌ  
وَشَهِيْقٌ، خَلِدِينَ فِيهَا مَا دَامَتِ السَّمَوَاتُ  
وَالْأَرْضُ، إِلَّا مَا شَاءَ رَبُّكَ، إِنَّ رَبَّكَ فَعَّالٌ  
”پھر جو بد بخت ہوں گے، وہ دوزخ میں پڑیں گے،  
اس میں وہ گدھوں کی طرح چیخیں اور چلائیں گے اور  
اسی میں پڑے رہیں گے، جب تک (اُس عالم کے)

۱۰۷ البقرہ ۲۰۶، ۲۰۷، ۲۰۸، ۲۰۹۔ آل عمران ۳: ۱۵۱۔ ابراہیم ۱۴: ۲۹۔

۱۰۸ الحجر ۱۵: ۴۴۔

۱۰۹ بنی اسرائیل ۱۷: ۲۲-۳۹۔

بے شک، تیرا پروردگار جو چاہے، کر گزرنے والا ہے۔“

اس میں جو روحانی اور جسمانی سزائیں مجرموں کو دی جائیں گی، وہ بھی قرآن میں بیان ہوئی ہیں۔ چنانچہ فرمایا ہے کہ اس میں آگ کا عذاب ہوگا۔ یہ آگ چہروں کو جھلس دے گی، صورتیں بگاڑ دے گی، کھال ادھیڑ دے گی، دلوں تک پہنچے گی۔ اس کے شعلے محلوں سے اونچے ہوں گے؛ اس میں نہ موت آئے گی، نہ چین نصیب ہوگا؛ پینے کے لیے ایسا گرم پانی دیا جائے گا جو آنتوں کے ٹکڑے کر دے گا؛ یہی پانی ان کے سروں پر ڈالا جائے گا؛ انھیں زخموں کا دھوون اور پیپ پلائی جائے گی؛ کھانے کے لیے خاردار جھاڑیاں اور زقوم کا درخت ہوگا، تیل کے تچھٹ کی طرح جو پیٹ میں اس طرح کھولے گا، جس طرح گرم پانی کھولتا ہے؛ اس سے نہ طاقت آئے گی، نہ بھوک مٹے گی؛ آگ کا لباس ہوگا؛ گلے میں طوق اور پاؤں میں زنجیریں ہوں گی؛ ہر چیز حسرت بن جائے گی۔ سب سے بڑھ کر یہ کہ مجرم اس میں

۱۱۰ الحج ۲۲: ۹۔

۱۱۱ المدثر ۷: ۲۹۔

۱۱۲ المؤمنون ۲۳: ۱۰۴۔

۱۱۳ المعارج ۷۰: ۱۶۔

۱۱۴ الہمزہ ۱۰۴: ۶-۷۔

۱۱۵ المرسلات ۷۷: ۳۲۔

۱۱۶ فاطر ۳۵: ۳۶-۳۷-۳۸-۳۹-۴۰-۴۱-۴۲-۴۳-۴۴-۴۵۔

۱۱۷ محمد ۴۷: ۱۵۔

۱۱۸ الحج ۲۲: ۱۹۔

۱۱۹ الحاقہ ۶۹: ۳۶-۳۷-۳۸-۳۹-۴۰-۴۱-۴۲-۴۳-۴۴-۴۵۔

۱۲۰ الغاشیہ ۸۸: ۶-۷-۸-۹-۱۰-۱۱-۱۲-۱۳-۱۴-۱۵-۱۶-۱۷-۱۸-۱۹-۲۰-۲۱-۲۲-۲۳-۲۴-۲۵۔

۱۲۱ الغاشیہ ۸۸: ۷۔

۱۲۲ الحج ۲۲: ۱۹۔

۱۲۳ المؤمن ۴۰: ۷۱-۷۲-۷۳-۷۴-۷۵-۷۶-۷۷-۷۸-۷۹-۸۰-۸۱-۸۲-۸۳-۸۴-۸۵-۸۶-۸۷-۸۸-۸۹-۹۰-۹۱-۹۲-۹۳-۹۴-۹۵-۹۶-۹۷-۹۸-۹۹-۱۰۰۔

۱۲۴ مریم ۱۹: ۳۹۔

اللہ تعالیٰ کے جلوے اور اس کی نگاہ التفات سے محروم ہوں گے، وہ ان میں سے بعض مجرموں کی طرف دیکھنا بھی پسند نہیں کرے گا: ۱۲۶

إِنَّ جَهَنَّمَ كَانَتْ مِرْصَادًا، لِلطَّاغِيْنَ مَا بَاءَ،  
لُبِّيْنِ فِيْهَا أَحْقَابًا، لَا يَدْوُقُوْنَ فِيْهَا بَرْدًا وَلَا  
شَرَابًا، إِلَّا حَمِيمًا وَغَسَاقًا، جَزَاءً وَفَاقًا،  
إِنَّهُمْ كَانُوا لَا يَرْجُونَ حِسَابًا، وَكَذَّبُوا  
بِآيَاتِنَا كِذَابًا، وَكُلَّ شَيْءٍ أَحْصَيْنَاهُ كِتَابًا،  
فَذُوقُوا فَلَنْ نَّزِيْدَكُمْ إِلَّا عَذَابًا.

(النبا: ۷۸-۲۱-۳۰)

”بے شک جہنم گھات میں ہے، سرکشوں کا ٹھکانا۔  
اس میں وہ مدتوں پڑے رہیں گے۔ نہ اس میں  
ٹھنڈک کا مزہ، نہ گرم پانی اور بہتی پیپ کے سوا پینے کی  
کوئی چیز ان کے لیے ہوگی۔ ان کے عمل کے مطابق  
ان کا بدلہ۔ یہ کسی حساب کی توقع نہ رکھتے تھے اور  
ہماری آیتوں کو انہوں نے بے دریغ جھٹلا دیا تھا اور  
ادھر (ان کی) ہر چیز ہم نے گن رکھی تھی۔ اس لیے چکھو  
(اسے) اب ہم تمہارے لیے عذاب ہی بڑھائیں گے۔“

جنت

یہ صالحین کی اقامت گاہ ہے۔ سیدنا مسیح علیہ السلام نے اسے آسمان کی بادشاہی سے تعبیر کیا ہے۔ قرآن میں اس  
کے لیے روضة (چمن)، فردوس (باغ)، جنة النعيم (نعمت کے باغ)، جنة الخلد (بقاے دوام کا  
باغ)، جنت عدن (ہمیشہ رہنے کے باغ) اور اس طرح کے بعض دوسرے نام بھی آئے ہیں۔ یہ عیش دوام کی جگہ ہے،  
جہاں اس حیات دنیوی کے برخلاف زندگی کے ساتھ موت، لذت کے ساتھ الم، خوشی کے ساتھ غم، اطمینان کے  
ساتھ اضطراب، راحت کے ساتھ تکلیف اور نعمت کے ساتھ نعمت کا کوئی تصور نہیں ہے۔ اس کا آرام دائمی ہے، اس  
کی لذت بے انتہا ہے، اس کے شب و روز جاوداں ہیں، اس کی سلامتی ابدی ہے، اس کی مسرت غیر فانی ہے، اس کا  
جمال لازوال اور کمال بے نہایت ہے:

وَأَمَّا الَّذِينَ سَعَدُوا، فَفِي الْجَنَّةِ، خَالِدِينَ  
فِيهَا مَا دَامَتِ السَّمَوَاتُ وَالْأَرْضُ، إِلَّا  
مَا شَاءَ رَبُّكَ، عَطَاءً غَيْرَ مَجْدُوذٍ.

”اور رہے وہ جو نیک بخت ہیں تو وہ جنت میں ہوں  
گے اور وہاں ہمیشہ رہیں گے، جب تک (اس عالم  
کے) زمین و آسمان قائم ہیں، مگر جو تیرا پروردگار

۱۲۵ المطففين ۸۳: ۱۵۔

۱۲۶ آل عمران ۳: ۷۷۔

۱۲۷ متی ۱۹: ۵-۲۱: ۷۔

چاہے۔ ایک ایسی بخشش کے طور پر جس کا سلسلہ کبھی منقطع نہ ہوگا۔“

اس فانی دنیا میں بھی انسان اس کی نعمتوں کو کسی حد تک تصور میں لاسکے، قرآن نے اس کے لیے بادشاہی کے اسباب و لوازم مستعار لیے ہیں۔ چنانچہ ہرے بھرے باغوں، بہتی نہروں، سرسبز و شاداب چمن زاروں، اونچے نچے مخلوں، زرو جواہر کے برتنوں، زریریں کمر غلاموں، سونے کے تختوں، اطلس و کجواب کے لباسوں، بلوریں پیالوں، عیش و طرب کی مجلسوں اور مہ جبین کنواریوں کا ذکر اسی مقصد سے کیا گیا ہے:

إِنَّ لِلْمُتَّقِينَ مَفَازًا، حَدَائِقَ وَأَعْنَابًا،  
وَّكَوَاعِبَ أَتْرَابًا، وَّكَأْسًا دِهَاقًا، لَا  
يَسْمَعُونَ فِيهَا لَغْوًا وَلَا، كِذْبًا، جَزَاءً مِّنْ  
رَّبِّكَ، عَطَاءً حِسَابًا. (النبا: ۷۸: ۳۱-۳۶)

”اہل تقویٰ کے لیے، البتہ اُس دن بڑی فیروز مندی ہے۔ (رہنے کے لیے) باغ اور (ان میں کھانے کے لیے) انگور اور (دل بہلانے کے لیے) اٹھتی جوانیوں والی ہم سنیں، اور (اُن کی صحبت میں پینے کے لیے) پھلکتے جام۔ وہاں کوئی بیہودہ بات، کوئی بہتان وہ نہ سنیں گے۔ یہ تیرے پروردگار کی طرف سے بدلہ ہوگا، بالکل اُن کے عمل کے حساب سے۔“

”تو اللہ نے اُنہیں اُس دنیا کی مصیبت سے بچالیا اور تازگی اور سرور سے انہیں لاملایا، اور انہوں نے جو صبر (اس دنیا میں) کیا، اُس کے بدلے میں انہیں (رہنے کے لیے) بہشت اور (پہننے کے لیے) ریشمی پوشاک عطا فرمائی۔ وہ اُس میں تختوں پر تیکے لگائے بیٹھے ہوں گے۔ نہ اُس میں دھوپ کی حدت دیکھیں گے، نہ سرما کی شدت۔ اور اُس کے درختوں کے سایے اُن پر جھکے ہوئے اور اُن کے خوشے بالکل ان کی دسترس میں ہوں گے۔ اور اُن کے سامنے چاندی کے برتن (اُن کے کھانے کے لیے) اور شیشے کے پیالے (اُن کے پینے کے لیے) گردش میں ہوں گے۔ (مگر) شیشے بھی چاندی کے، جنہیں اُن کے خدام نے

فَوْقَهُمُ اللَّهُ شَرَّ ذَلِكَ الْيَوْمِ، وَلَقَبَهُمْ نَصْرَةً  
وَّسُرُورًا، وَجَزَاهُمْ بِمَا صَبَرُوا جَنَّةً  
وَّحَرِيرًا، مُتَّكِنِينَ فِيهَا عَلَى الْأَرَائِكِ، لَا  
يَرَوْنَ فِيهَا شَمْسًا وَلَا زَمَهْرِيرًا، وَدَانِيَةً  
عَلَيْهِمْ ظِلَّلُهَا، وَذَلَّلَتْ قُطُوفُهَا تَدْلِيًا،  
وَيُطَافُ عَلَيْهِمْ بِانِيَّةٍ مِّنْ فَضَّةٍ وَّأَكْوَابٍ  
كَانَتْ قَوَارِيرًا، قَوَارِيرٍ مِّنْ فَضَّةٍ، قَدَرُواهَا  
تَقْدِيرًا، وَيُسْقَوْنَ فِيهَا كَأْسًا كَانَتْ  
مِزَاجُهَا زَنْجَبِيلًا، عَيْنًا فِيهَا تُسَمَّى  
سَلْسَبِيلًا، وَيَطُوفُ عَلَيْهِمْ وِلْدَانٌ  
مُّخَلَّدُونَ، إِذَا رَأَيْتَهُمْ حَسِبْتَهُمْ لُؤْلُؤًا  
مَّنثورًا، وَإِذَا رَأَيْتَ، ثُمَّ رَأَيْتَ نَعِيمًا وَمُلْكًا

كَبِيرًا، عَلَيْهِمُ ثِيَابٌ سُنْدُسٌ خُضْرٌ،  
وَاسْتَبْرَقٌ، وَحُلُوعًا سَاوِرٌ مِّنْ فِضَّةٍ،  
وَسَقَاهُمْ رَبُّهُمْ شَرَابًا طَهُورًا، إِنَّ هَذَا  
كَانَ لَكُمْ جَزَاءً، وَكَانَ سَعْيُكُمْ  
مَّشْكُورًا. (الدھر: ۷۶-۱۱-۲۲)

(ہر خدمت کے لیے) نہایت موزوں اندازوں کے  
ساتھ سجا دیا ہے۔ (اس کے علاوہ) انھیں وہ شراب  
وہاں پلائی جائے گی جس میں آب زنجبیل کی ملونی ہو  
گی۔ یہ بھی اُس میں ایک چشمہ ہے جسے سلسبیل کہا  
جاتا ہے۔ اور اُن کی خدمت میں وہ لڑکے جو ہمیشہ  
لڑکے ہی رہیں گے، دوڑتے پھرتے ہوں گے۔ تم  
ان کو دیکھو گے تو یہی خیال کرو گے کہ موتی ہیں جو بکھیر  
دیے گئے ہیں۔ اور دیکھو گے تو جہاں دیکھو گے، وہاں  
بڑی نعمت، بڑی بادشاہی دیکھو گے۔ اس طرح کہ اُن  
(اہل جنت) کی اوپر کی پوشاک ہی سبز ریشم اور دیبا و  
اطلس کی ہوگی۔ اور اُن کو چاندی کے کنگن پہنائے گئے  
اور (وہ اُس مقام پر پہنچے کہ) اُن کے پروردگار نے  
انھیں شراب طہور پلائی۔ بے شک، یہ تمہارے عمل کا  
صلہ ہے اور (تمہیں مبارک کہ) تمہاری سعی مشکور  
ہوئی۔“

اسی طرح فرمایا ہے کہ جنت کے لوگ جو چاہیں گے، ملے گا؛ جو مانگیں گے، پائیں گے۔<sup>۱۲۸</sup> ان کے سینے حسد اور  
کینے اور بغض سے پاک کر دیے جائیں گے۔ وہ بھائیوں کی طرح تختوں پر آمنے سامنے بیٹھے ہوں گے۔<sup>۱۲۹</sup> نہ وہاں سے  
نکالے جائیں گے، نہ کبھی اکتا کر نکلنا چاہیں گے اور نہ کسی آزار میں مبتلا ہوں گے۔<sup>۱۳۰</sup> اس کی نعمتیں ہر دفعہ نئے حسن، نئی  
لذت اور نئے ذائقے کے ساتھ سامنے آئیں گی۔ ایک ہی پھل جب بار بار کھانے کے لیے دیا جائے گا تو ہر مرتبہ  
لذت، حسن اور ذائقے کی ایک نئی دنیا اپنے ساتھ لے کر آئے گا۔<sup>۱۳۱</sup> ہر طرف پاکیزگی، ہر طرف نزاہت۔<sup>۱۳۲</sup> نہ ماضی کا

۱۲۸ حم السجده ۴۱: ۳۱۔ الزخرف ۴۳: ۱۔ ق ۵۰: ۳۵۔

۱۲۹ الاعراف ۷: ۴۳۔ الحجر ۱۵: ۴۷۔

۱۳۰ الحجر ۱۵: ۴۸۔ الکہف ۱۸: ۱۰۸۔ فاطر ۳۵: ۳۴۔ ۳۵۔

۱۳۱ البقرہ ۲: ۲۵۔

کوئی پچھتاوا، نہ مستقبل کا کوئی اندیشہ۔<sup>۱۳۳</sup> پھر سب سے بڑھ کر خدا کی رضوان اور اس کے جواب میں اس کے بندوں کی طرف سے حمد و ثنا کے زمزمے اور تسبیح و تہلیل کا سرد سردی جس سے جنت کی فضا میں شب و روز معمور رہیں گی۔<sup>۱۳۴</sup>

نبی صلی اللہ علیہ وسلم نے مزید وضاحت کی ہے کہ جنت میں رہنے والے کھائیں گے اور پیئیں گے، لیکن نہ تھوکیں گے، نہ بول و براز کی ضرورت محسوس کریں گے، نہ ناک سے رطوبت نکلے گی، نہ بلغم اور کھنکھار جیسی چیزیں ہوں گی۔ وہاں کے پسینے سے مشک کی خوشبو آئے گی۔ وہ ایسی نعمتوں میں رہیں گے کہ کبھی کوئی تکلیف نہ دیکھیں گے۔ نہ ان کے کپڑے بوسیدہ ہوں گے، نہ جوانی زائل ہوگی۔ اس میں منادی پکارے گا کہ یہاں وہ صحت ہے جس کے ساتھ بیماری نہیں؛ وہ زندگی ہے جس کے ساتھ موت نہیں؛ وہ جوانی ہے جس کے ساتھ بڑھاپا نہیں۔ لوگوں کے چہرے اس میں چاند تاروں کی طرح چمک رہے ہوں گے۔<sup>۱۳۵</sup>

یہ تمام تصویریں ہمارے فہم کے لحاظ سے ہیں۔ ورنہ حقیقت کیا ہے؟ اس کی بہترین تعبیر وہی ہے، جو رسول اللہ صلی اللہ علیہ وسلم نے اختیار فرمائی ہے کہ اس میں اللہ تعالیٰ نے اپنے بندوں کے لیے وہ کچھ مہیا کیا ہے جسے نہ آنکھوں نے دیکھا، نہ کانوں نے سنا اور نہ کسی انسان کے دل میں اس کا خیال کبھی گزرا ہے۔<sup>۱۳۶</sup> یہی اسلوب قرآن میں بھی ہے:

فَلَا تَعْلَمُ نَفْسٌ مَّا أُخْفِيَ لَهُم مِّن قُرَّةٍ  
أَعْيُنٍ، جَزَاءً بِمَا كَانُوا يَعْمَلُونَ۔  
آنکھوں کی ٹھنڈک کا کیا سامان ان کے لیے پوشیدہ ہے۔“ (السجدہ: ۱۷)

۱۳۲۔ الواقعة: ۵۶: ۲۵۔

۱۳۳۔ البقرہ: ۲: ۶۲، ۱۱۲، ۲۶۲، ۲۷۴، ۲۷۷۔

۱۳۴۔ التوبہ: ۹: ۷۴۔ یونس: ۱۰: ۱۰۔ مریم: ۱۹: ۶۲۔ الحج: ۲۲: ۲۴۔ الزمر: ۳۹: ۷۳۔

۱۳۵۔ بخاری، رقم: ۳۳۲۷۔ مسلم، رقم: ۲۸۳۴، ۲۸۳۵، ۲۸۳۶، ۲۸۳۷۔

۱۳۶۔ بخاری، رقم: ۳۲۴۴۔ مسلم، رقم: ۲۸۲۴۔

بِسْمِ اللّٰهِ الرَّحْمٰنِ الرَّحِیْمِ

## خاتمہ

اللہ تعالیٰ کا شکر ہے کہ اس کتاب کی تصنیف کا جو کام میں نے ۱۹۹۰ء بمطابق ۱۴۱۰ھ میں کسی وقت شروع کیا تھا، وہ آج سترہ سال بعد پایہ تکمیل کو پہنچ گیا ہے۔ یہ اس پورے دین کا بیان ہے جو خدا کے آخری پیغمبر محمد صلی اللہ علیہ وسلم کی وساطت سے انسانیت کو دیا گیا۔ اسے فقہ و کلام اور فلسفہ و تصوف کی ہر آمیزش سے بالکل الگ کر کے بے کم و کاست اور خالص قرآن و سنت کی بنیاد پر اس کتاب میں پیش کیا گیا ہے۔ نبی صلی اللہ علیہ وسلم کی نسبت سے جو چیزیں روایتوں میں بیان ہوئی ہیں، وہ اس میں متابعات کی حیثیت سے آئی ہیں اور ان میں سے وہی قبول کی گئی ہیں جو محدثین کے نزدیک صحیح کے معیار پر پوری اترتی ہیں۔ اس سے کم تر درجے کی کوئی روایت اس میں شامل نہیں کی گئی۔

قرآن و سنت کی جو تعبیر اس کتاب میں پیش کی گئی ہے، اس تک پہنچنے کے لیے میں نے ہر اس رائے اور نقطہ نظر کو اس کے اندر اتر کر سمجھنے کی کوشش کی ہے جو سلف و خلف کے علما سے نقل ہوا ہے۔ پھر جو کچھ قبول کیا ہے، اس کے حاملین کی قلت و کثرت یا کسی کے نام اور شخصیت کی بنا پر نہیں، بلکہ اس کے دلائل کی بنا پر قبول کیا ہے۔ امام فراہی اور استاذ امام امین احسن اصلاحی کے رشحات فکر اس کتاب کی بنیاد ہیں، لیکن ان میں سے بھی کوئی چیز اس لیے قبول نہیں کی گئی کہ وہ ان جلیل القدر علما نے کہی ہے۔ میں نے بارہا مہینوں غور کیا ہے اور یہ صرف دلائل کی صحت اور عدم صحت ہے جس کے پیش نظر اس کے رد و قبول کا فیصلہ کیا ہے۔ چنانچہ کئی مقامات ہیں، جہاں میرا نقطہ نظر جس طرح دوسرے علما اور محققین کی آرا کے مطابق نہیں رہا، اسی طرح اپنے ان بزرگوں سے بھی بڑی حد تک مختلف ہو گیا ہے۔

تاہم یہ ایک انسان کا کام ہے جو کسی طرح غلطیوں سے مبرا نہیں ہو سکتا۔ میں بار بار اسے دیکھتا اور اس میں ترمیم و اضافہ کرتا رہا ہوں۔ اس کے جو ابواب وقتاً فوقتاً شائع ہوئے ہیں، انھیں دیکھ کر ہر شخص اندازہ کر سکتا ہے کہ زبان و

بیان، علم و نظر اور اخذ و استنباط کی کوئی غلطی اگر مجھ پر واضح ہوگئی ہے تو اگلے ایڈیشن میں بغیر کسی تردد کے میں نے اس کی اصلاح کر دی ہے۔ میں ہر وقت اس کے لیے تیار ہوں کہ آئندہ بھی اس کتاب کی جو غلطی مجھ پر واضح ہو جائے گی یا واضح کر دی جائے گی، ان شاء اللہ اس کی اصلاح کر دوں گا۔ میں اس بات سے اللہ کی پناہ مانگتا ہوں کہ دین کے معاملے میں جانتے بوجھتے کوئی غلطی کروں یا کسی غلطی پر جمار ہوں۔

اپنے پروردگار کی عنایتوں کے لیے اعتراف و تشکر کے ساتھ میں اس موقع پر برادر م شیخ افضال احمد کا خاص طور پر شکریہ ادا کرنا چاہتا ہوں جنہوں نے اس سارے عرصے میں مجھے معاشی جدوجہد سے بے نیاز کیے رکھا اور میری تمام ضروریات انتہائی محبت اور نہایت فراخ دلی کے ساتھ پوری کی ہیں۔ یہی معاملہ میری اہلیہ کا ہے۔ ان کا ایثار و تعاون نہ ہوتا تو گھر در کی الجھنوں کے ساتھ اس کام کو جمعیت خاطر کے ساتھ پورا کرنا آسان نہ تھا۔ میرے ذاتی معاملات کو دیکھنے میں برادر م شکیل الرحمن، برادر م ڈاکٹر منیر احمد، برادر م محمد انیس مفتی اور برادر م الطاف محمود کی محبت اور ان کا تعاون بھی ہر لحاظ سے شکرِ بے کا مستحق ہے۔ پچھلے دو برسوں میں یہی حیثیت برادر م شاہد مولود اور برادر م عمران کریم نے حاصل کر لی ہے۔ میں ان کا بھی شکریہ ادا کرتا ہوں۔ اسی طرح اپنے ان تلامذہ اور احباب کا بھی شکر گزار ہوں جن کے مشوروں اور تنقیدات سے مجھے اس کتاب کی خامیوں کو دور کرنے میں مدد ملی ہے۔ ان میں جناب عمار خان ناصر، جناب معز امجد اور جناب طالب محسن خاص طور پر قابل ذکر ہیں۔ عزیز م شہزاد سلیم کے لیے بھی اظہار تشکر ضروری ہے جنہوں نے اس کی تکمیل کے ساتھ ہی اس کا انگریزی ترجمہ مکمل کر دیا ہے۔ اس کتاب کی طباعت کا اہتمام ”المورد“ کے شعبہ تصنیف و تالیف میں عزیز م منظور الحسن اور ان کا عملہ کر رہا ہے۔ ان کا شکریہ بھی واجب ہے۔ وہ یہ کام جس محنت اور ذمہ داری کے ساتھ کر رہے ہیں، وہ ہر لحاظ سے قابل تحسین ہے۔

یہ ایک طالب علم کا نتیجہ فکر و تحقیق ہے اور اسی حیثیت سے پیش کیا جا رہا ہے۔ اللہ تعالیٰ سے دعا ہے کہ اس سے اگر اس کے دین کی کوئی خدمت ہوئی ہے تو اسے قبول فرمائے اور میری مغفرت کا ذریعہ بنا دے۔ اب یہی تمنا باقی ہے۔ اس کے سوا ہر تمنا دل سے رخصت ہو چکی ہے:

منتظر ہوں تو فقط ان کی پزیرائی کا

المورد، لاہور

جمعہ ۲۷ اپریل ۲۰۰۷ء

بمطابق ۹ ربیع الثانی ۱۴۲۸ھ

— جاوید